

مصیبت سے چھٹکارے کی دعا

لَا إِلَهَ إِلَّا أَنْتَ سُبْحَانَكَ
إِنِّي كُنْتُ مِنَ الظَّالِمِينَ ﴿٨٦﴾

(اے اللہ!) تیرے سوا کوئی (سچا) معبود نہیں، تیری ذات

پاک ہے بیشک میں قصور وار ہوں۔ (الانبیاء: 87)

یہ دعا سیدنا یونسؑ نے مچھلی کے پیٹ میں کی، اللہ تعالیٰ نے قبول فرمائی، آپ ﷺ نے فرمایا ہے جس مسلمان نے بھی کسی مصیبت میں اس دعا سے اللہ تعالیٰ کو پکارا، اللہ تعالیٰ نے اس کی دعا ضرور قبول فرمائی ہے۔

بخشش طلب کرنے کی دعا

رَبَّنَا ظَلَمْنَا أَنفُسَنَا ^{سُوءًا} وَإِن لَّمْ تَغْفِرْ لَنَا
وَتَرْحَمْنَا لَنَكُونَنَّ مِنَ الْخَاسِرِينَ ﴿٢٣﴾

اے ہمارے رب! ہم نے (گناہ کر کے) اپنے آپ پر بہت ظلم کیا ہے اور
اگر تو نے ہمیں معاف نہ کیا اور ہم پر رحم نہ کیا تو ہم ضرور خسارہ پانے والوں
میں سے ہو جائیں گے۔ (اعراف: 23)

اس دعا کے ذریعے حضرت آدم عليه السلام اور حضرت حوا عليها السلام نے اپنی غلطی کا اقرار اور
ندامت کا اظہار کیا تھا اور یہ دعا خود اللہ تعالیٰ نے ان کو سکھائی تھی۔

کو تا ہیوں اور غفلتوں کی معافی کی دعا

رَبَّنَا اغْفِرْ لَنَا ذُنُوبَنَا وَاسْرَافَنَا فِي أَمْرِنَا وَثَبِّتْ
أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿١٣٤﴾

اے ہمارے رب! ہمارے گناہوں اور ہمارے معاملات میں ہماری زیادتیوں کو
معاف فرما اور ہمیں ثابت قدم رکھ اور کافر قوم کے خلاف ہماری مدد فرما۔ (آل عمران: 147)

جنگ احد کے موقع پر نبی اکرم ﷺ کی حکم عدولی کرتے ہوئے پہاڑی پر کھڑے تیر انداز اپنی جگہ سے
ہٹ گئے اور کچھ صحابہ شہادت کے آثار دیکھ کر ہمت ہار بیٹھے اور کچھ اس موقع پر آپ ﷺ کی شہادت کی خبر
سن کر بالکل ہی پست ہو گئے تو ان کو تا ہیوں کی معافی کیلئے انہوں نے یہ دعا مانگی تو اس پر اللہ تعالیٰ نے انہیں
دنیا و آخرت دونوں کے ثواب سے نوازا۔

رزق کی فراخی کیلئے دعا

اللَّهُمَّ رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا عَيْدًا
لِّأَوْلِيَائِنَا وَآخِرِنَا وَآيَةً مِنْكَ وَارْزُقْنَا وَأَنْتَ خَيْرُ الرَّازِقِينَ ﴿١١٣﴾

اے اللہ! اے ہمارے رب ہم پر آسمان سے کھانے کا دسترخواں نازل فرما (جو)
ہمارے اگلوں پچھلوں کی عید ہو اور تیری قدرت کی نشانی ہو اور ہمیں روزی دے،
تو ہی بہترین روزی دینے والا ہے۔ (مائدہ: 114)

یہ دعا سیدنا عیسیٰ علیہ السلام نے رزق کی کشادگی کیلئے بڑی عاجزی اور انکساری کے ساتھ مانگی تو اللہ
تعالیٰ نے قبول فرمائی۔

زندگی کی حاجتوں اور ضرورتوں کیلئے خصوصی دعا

رَبِّ اِنِّی لِمَا اَنْزَلْتَ اِلَیَّ مِنْ خَیْرِ فَقِیْرٌ ﴿۲۴﴾

اے میرے رب! (اس وقت) جو نعمت تو مجھ پر اتارے،

میں اس کا محتاج ہوں۔ (نقص: 24)

سیدنا عبداللہ بن عباس رضی اللہ عنہما فرماتے ہیں: سیدنا موسیٰ رضی اللہ عنہ جب مصر سے نکلے تو ان کے پاس کھانے کی کوئی چیز نہ تھی ہبزیاں اور درختوں کے پتے کھا کر سفر طے کرتے رہے، جب مدین پہنچے تو بکریوں کو پانی پلا کر سایہ میں بیٹھے تو بھوک سے برا حال تھا تو اس وقت یہ دعا فرمائی کہ میں بھوکا ہوں کچھ کھانے کو دلا اور بے آسرا اور بے وطن ہوں کوئی ٹھکانا عطا فرما چنانچہ اللہ تعالیٰ نے دعا قبول فرمائی اور سارا بندوبست فرما دیا۔

خاتمہ بالخیر کی دعا

فَاطِرَ السَّمَوَاتِ وَالْأَرْضِ ۖ أَنْتَ وَلِيُّ فِي الدُّنْيَا
وَالْآخِرَةِ ۖ تَوَفَّنِي مُسْلِمًا وَأَلْحِقْنِي بِالصَّالِحِينَ ﴿١٠١﴾

اے آسمانوں اور زمین کے بنانے والے تو ہی دنیا و آخرت میں میرا حقیقی کارساز ہے، مجھے اپنا فرمانبردار بنا کر اس دنیا سے اٹھا اور مجھے نیک لوگوں سے ملا دے۔

(یوسف: 101)

یہ دعا سیدنا یوسف علیہ السلام نے کی جسے اللہ تعالیٰ نے قبول فرمایا۔

مخالفین کے دباؤ کے وقت پڑھی جانے والی دعا

(رَبِّ) اِنِّیْ مَغْلُوْبٌ فَاَنْتَصِرْ ⑩

اے میرے رب! بیشک میں مغلوب ہو گیا ہوں، اب تو ہی

(ان سے میرا) بدلہ لے۔ (انقر: 10)

یہ دعا سیدنا نوح علیہ السلام نے اس وقت کی، جب مخالفین دعوت قبول کرنے کی بجائے ایذا دینے پر تمل گئے، دھمکیاں دینے لگے اور لعنت و ملامت کرنے لگے۔ چنانچہ یہ دعا فوراً قبول ہوئی اسی وقت اللہ نے آسمان کے دہانے کھول دیئے، موسلا دھار بارش نازل ہوئی اور زمین سے چشمے پھوٹے۔ اس طرح اللہ تعالیٰ نے نوح علیہ السلام اور ان کے ساتھیوں کو کشتی کے ذریعے بچا کر باقی سب کو غرق کر دیا۔

والدین کیلئے خصوصی دعا

رَبِّ اَرْحَمُهُمَا كَمَا رَبَّبْتَنِي صَغِيرًا ﴿٢٣﴾

اے میرے رب! ان دونوں (میرے ماں باپ) پر رحم فرما
جیسا کہ انہوں نے بچپن میں میری پرورش کی۔ (بنی اسرائیل: 24)

سیدنا ابو ہریرہ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا کہ نیک آدمی کا اللہ تعالیٰ جنت میں ایک درجہ بلند کرتا ہے تو وہ پوچھتا ہے کہ اے اللہ! مجھے یہ درجہ کیوں ملا ہے؟ تو اللہ تعالیٰ فرماتا ہے: تیرے بیٹے نے تیرے لیے بخشش کی دعا کی ہے۔ چنانچہ والدین کے لیے بخشش اور رحمت کی دعا کرتے رہنا چاہیے۔

شیطانی وسوسوں اور طاغوتی طاقتوں سے بچاؤ کی دعا

رَبِّ اَعُوْذُ بِكَ مِنْ هَمَزَاتِ الشَّيْطَانِ ﴿٩٦﴾
وَ اَعُوْذُ بِكَ رَبِّ اَنْ يُّحْضِرُوْنِ ﴿٩٨﴾

اے میرے رب! میں شیطانوں کے وسوسوں سے تیری پناہ چاہتا ہوں
اور اس بات سے بھی کہ وہ میرے پاس آئیں۔ (المؤمنون: 97:98)

رسول اللہ ﷺ نے اس آیت سے ملتے جلتے الفاظ میں ایک دعا سکھائی اور رات کو سوتے
وقت پڑھنے کی تلقین فرمائی، تاکہ ہم ہر قسم کی گھبراہٹ سے محفوظ رہیں۔

موشر گفتگو کا ملکہ حاصل کرنے کی دعا

رَبِّ اشْرَحْ لِي صَدْرِي ۙ (۲۵) وَيَسِّرْ لِي أَمْرِي ۙ (۲۶)
 وَاحْلُلْ عُقْدَةً مِّنْ لِّسَانِي ۙ (۲۷) يَفْقَهُوا قَوْلِي ۙ (۲۸)

اے میرے رب! میرا سینہ کھول دے اور میرا کام مجھ پر آسان کر دے
 اور میری زبان کی گرہ کھول دے تاکہ لوگ میری بات سمجھ جائیں۔ (طہ: 25-28)

جب اللہ تعالیٰ نے موسیٰ علیہ السلام کو فرعون کی طرف بھیجا تو اس موقع پر جناب موسیٰ علیہ السلام نے یہ دعا
 کی، کسی اہم اور جائز کام کی طرف جانے سے قبل یہ دعا کی جائے تو کامیابی کی امید کی جاسکتی

تمام فکروں سے آزادی کی دعا

حَسْبِيَ اللَّهُ ^{صَلَّى} لَا إِلَهَ إِلَّا هُوَ عَلَيْهِ تَوَكَّلْتُ
وَهُوَ رَبُّ الْعَرْشِ الْعَظِيمِ (۱۲۹)

مجھے اللہ ہی کافی ہے اس کے سوا کوئی معبود نہیں اسی پر میں بھروسہ
رکھتا ہوں اور وہ بڑے تخت کا مالک ہے۔ (التوبہ: 129)

سیدنا ابو برداء رضی اللہ عنہ فرماتے ہیں کہ اگر کوئی شخص اس دعا کو صبح و شام سات مرتبہ پڑھتا ہے تو
اللہ تعالیٰ اس کے تمام فکر و مشکلات کیلئے کافی ہو جاتا ہے۔

جسمانی بیماریوں سے نجات کی دعا

(رَبِّ) اِنِّیْ مَسَّنِیَ الضُّرُّ وَاَنْتَ اَرْحَمُ الرَّحِیْمِیْنَ ﴿۸۳﴾

(اے میرے رب!) بیشک مجھے سخت تکلیف آ پہنچی ہے اور تو رحم کرنے والوں

میں سب سے زیادہ رحم کرنے والا ہے۔ (انبیاء: 83)

سیدنا ایوب ؑ کو اللہ تعالیٰ نے ہر قسم کی نعمتیں دے رکھی تھیں اور وہ بہت شکر گزار بندے تھے، اللہ نے ان کے صبر کو آزمانے کیلئے تدریجاً سب نعمتیں چھین لیں اور جسمانی بیماریوں میں مبتلا کر دیا لیکن پھر بھی ان کی زبان سے ناشکری کا ایک لفظ بھی نہ نکلا، آخر کار جب تکلیف حد سے بڑھ گئی تو اٹھارہ سال کی آزمائشوں کے بعد یہ دعا فرمائی تو اللہ نے دعا قبول فرمائی اور دوبارہ دولت و صحت سے نوازا۔

اپنے اہل و عیال کیلئے خصوصی دعا

رَبَّنَا هَبْ لَنَا مِنْ أَزْوَاجِنَا وَذُرِّيَّتِنَا قُرَّةَ
أَعْيُنٍ وَاجْعَلْنَا لِلْمُتَّقِينَ إِمَامًا ﴿٤٣﴾

اے ہمارے رب! ہمیں اپنی بیویوں اور اولاد سے آنکھوں کی
ٹھنڈک عنایت فرما اور ہمیں پرہیزگاروں کا سردار بنا۔ (فرقان: 74)

یہ اللہ کے نیک اور پسندیدہ بندوں کی دعا ہے کیونکہ ایک مومن کی آنکھ محض بیوی بچوں کے
ظاہری حسن و جمال اور عیش و آرام سے نہیں بلکہ دراصل ان کی نیکی اور پاکیزہ اخلاق سے
ٹھنڈکی ہوتی ہے۔

گناہوں سے معافی کی مختصر دعا

رَبِّ اغْفِرْ وَارْحَمْ وَأَنْتَ خَيْرُ الرَّحِيمِينَ ﴿١١٨﴾

اے میرے رب! مجھے بخش دے اور رحم فرما اور تو سب سے بڑھ کر

رحم کرنے والا ہے۔ (المؤمنون: 118)

اللہ تعالیٰ نے یہ دعا اپنے ایک نبی کو سکھائی اور ان کو استغفار کا حکم دے کر دراصل امت محمدیہ
سَلَّمَ اللَّهُ عَلَيْكُمْ كَتَبَ اللَّهُ عَلَيْكُمْ كِتَابَ تَعْلِيمِ دِي هِيَ كَمَا وَهَبَتْ بِي اسْتِغْفَارَ كَرِيْمًا -

ایک جامع اور مؤثر دعا

رَبَّنَا وَلَا تُحِبِّلْنَا مَا لَا طَاقَةَ لَنَا بِهِ ۚ وَاعْفُ عَنَّا ۖ وَاعْفِرْ لَنَا ۖ
وَارْحَمْنَا ۖ أَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ ﴿٢٨٦﴾

اے ہمارے رب! ہم پر اتنا بوجھ نہ ڈال جس کے اٹھانے کی ہم میں طاقت نہیں اور ہمارے گناہوں کو معاف فرما اور ہمیں بخش دے اور ہم پر رحم فرما، تو ہی ہمارا حامی و مددگار ہے، پس تو کافروں کے مقابلے میں ہماری مدد فرما۔ (البقرہ: 286)

آپ ﷺ نے فرمایا: جس نے رات کو سورۃ البقرۃ کی آخری دو آیات پڑھیں تو وہ اس کے لیے (ہر معاملہ میں) کافی ہو جائیں گی، یہ دعا انہی آیات کا حصہ ہے۔

گناہوں سے معافی اور آگ سے نجات کی دعا

الَّذِينَ يَقُولُونَ رَبَّنَا إِنَّنَا أَمْنَا فَأَغْفِرْ لَنَا
ذُنُوبَنَا وَقِنَا عَذَابَ النَّارِ ﴿١٦﴾

اے ہمارے رب! ہم یقیناً ایمان لے آئے ہیں ہمارے گناہوں کو
معاف فرما اور ہمیں دوزخ کے عذاب سے بچا۔ (آل عمران: 16)

یہ دعا اللہ کے محبوب اور متقی بندوں کی ہے، جنہیں آخرت میں بہت نعمتیں حاصل ہوں گی۔

حصول استقامت کی بہترین دعا

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ
لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ ﴿٨﴾

اے ہمارے رب! جب تو ہمیں ہدایت دے دے تو اس کے بعد ہمارے دلوں کو ٹیڑھا
مت کر اور اپنی طرف سے ہمیں رحمت عطا فرما بیشک تو بہت دینے والا ہے۔ (آل عمران: 8)

سیدہ ام سلمہ رضی اللہ عنہا فرماتی ہیں کہ آپ ﷺ نے پہلے مندرجہ ذیل دعا فرمائی اِنَّمَا مَقْلَبُ
الْقُلُوبِ ثَبَاتٌ قَلْبِي عَلَى دِينِكَ ”اے دلوں کو پھیرنے والے میرے دل کو اپنے دین پر
ثابت رکھ“ پھر یہ مندرجہ بالا آیت تلاوت فرمائی۔

جسم کی تکلیف اور درد دور کرنے کی دعا

بِسْمِ اللّٰهِ (تین مرتبہ) اَعُوذُ بِعِزَّةِ اللّٰهِ وَ قُدْرَتِهِ
مِنْ شَرِّ مَا اَجْدُ وَ اَحَاذِرُ (ساتھ مرتبہ)

اللہ کے نام کے سے میں اللہ کی عزت اور اس کی قدرت کے ساتھ پناہ مانگتا ہوں
اس تکلیف کے شر سے جو میں محسوس کر رہا ہوں۔ (مسلم)

سیدنا عثمان بن ابی العاص رضی اللہ عنہ فرماتے ہیں کہ میرے جسم میں درد تھا، میں نے آپ صلی اللہ علیہ وسلم سے
اس کی شکایت کی تو آپ صلی اللہ علیہ وسلم نے فرمایا: درد کی جگہ پر اپنا ہاتھ رکھو پھر تین مرتبہ بِسْمِ اللّٰهِ اور
ساتھ مرتبہ یہ دعا پڑھو، میں نے ایسا ہی کیا تو میرا درد جاتا رہا۔

اللہ تعالیٰ کی نعمتوں کے شکر ادا کرنے کی دعا

رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ
أَعْمَلَ صَالِحًا تَرْضَاهُ وَأَدْخِلْنِي بِرَحْمَتِكَ فِي عِبَادِكَ الصَّالِحِينَ ①

اے میرے رب مجھے توفیق دے کہ میں تیری ان نعمتوں کا شکر ادا کروں جو تو نے مجھے اور
میرے والدین کو عطا کیں ہیں اور ہمیشہ نیک کام کرتا رہوں جس سے تو راضی ہو جائے اور
مجھے اپنے نیک بندوں میں شامل کر لے۔ (النمل: 19)

اللہ تعالیٰ نے سیدنا سلیمان عليه السلام کو نبوت کے ساتھ ساتھ بادشاہت بھی عنایت فرمائی تھی اور انہیں پرندوں
اور جانوروں کی بولیاں بھی سکھادی تھیں، ایک مرتبہ وہ اوران کا لشکر چیونٹیوں کے میدان سے گزرنے لگے
تو ایک چیونٹی نے کہا: اے چیونٹیو! اپنی بلوں میں گھس جاؤ، کہیں سلیمان اور اس کا لشکر انجانے میں تمہیں
روند نہ ڈالیں یہ سن کر سلیمان عليه السلام مسکرائے اور فوراً اللہ کا شکر ادا کرتے ہوئے یہ دعا کی۔

فوتگی یا کسی مصیبت کے وقت کی دعا

إِنَّا لِلّٰهِ وَإِنَّا إِلَيْهِ رَاجِعُونَ اَللّٰهُمَّ اَجِرْنِيْ
فِيْ مُصِيبَتِيْ وَاخْلُفْ لِيْ خَيْرًا مِّنْهَا

بیشک ہم بھی اللہ کے ہیں اور اسی کی طرف لوٹنے والے ہیں، اے اللہ! مجھے
اس مصیبت کا اجر عطا فرما اور مجھے اس سے بہتر بدلہ عطا فرما۔ (مسلم)

ام المؤمنین سیدہ ام سلمہ رضی اللہ عنہا فرماتی ہیں: جب میرے شوہر ابو سلمہ رضی اللہ عنہ فوت ہوئے تو
میں نے رسول اللہ ﷺ کے فرمان کے مطابق یہی دعا پڑھی تو اللہ تعالیٰ نے دعا قبول فرمائی
اور مجھے ان سے بہتر (رسول اللہ ﷺ) عطا فرما دیئے۔ (مسلم)

مجلس کے کفارہ کی دعا

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

اے اللہ! تو پاک ہے اور تیری ہی تعریف ہے، میں گواہی دیتا ہوں کہ تیرے سوا کوئی معبود نہیں، میں تجھ سے معافی مانگتا ہوں اور تیری طرف رجوع کرتا ہوں۔

(ترمذی، بیہقی)

سیدہ عائشہ رضی اللہ عنہا سے مروی ہے کہ آپ ﷺ نے فرمایا کہ اگر کسی مجلس سے فارغ ہوتے وقت یہ دعا پڑھ لی جائے تو اس مجلس کی کوہتا ہیوں کو اللہ تعالیٰ معاف فرمادیتا ہے۔

اللہ کے پسندیدہ چار کلمات

سُبْحَانَ اللَّهِ وَالْحَمْدُ لِلَّهِ
وَلَا إِلَهَ إِلَّا اللَّهُ وَاللَّهُ أَكْبَرُ

اللہ پاک ہے اور سب تعریف اللہ کی ہے اور اللہ کے سوا کوئی
معبود نہیں اور اللہ سب سے بڑا ہے۔ (سنن ابن ماجہ ص 278)

سیدنا ابو ہریرہ رضی اللہ عنہ سے مروی ہے کہ نبی اکرم صلی اللہ علیہ وسلم فرماتے ہیں کہ یہ چار کلمات اللہ تعالیٰ کو پوری دنیا سے زیادہ محبوب ہیں، آپ صلی اللہ علیہ وسلم نے فرمایا ان میں سے جس سے بھی ابتدا کر لی جائے کوئی حرج نہیں ہے۔

دشمن کے شر سے محفوظ رہنے کی دعا

اللَّهُمَّ إِنَّا نَجْعَلُكَ فِي نُحُورِهِمْ
وَنَعُوذُ بِكَ مِنْ شُرُورِهِمْ

اے اللہ! ہم مدافعت کیلئے تجھے اُن کے مقابلے میں کرتے ہیں
اور ان کے شر سے تیری پناہ طلب کرتے ہیں۔ (ابوداؤد، احمد)

حضرت ابو موسیٰؓ فرماتے ہیں کہ جب نبی اکرم ﷺ کو کسی قوم کی طرف سے شر کا ڈر ہوتا تو
آپ ﷺ یہ دعا فرمایا کرتے تھے۔

سید الاستغفار

اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ وَأَنَا عَلَى
عَهْدِكَ وَوَعْدِكَ مَا اسْتَطَعْتُ أَعُوذُ بِكَ مِنْ شَرِّ مَا صَنَعْتُ
أَبُوءُ لَكَ بِنِعْمَتِكَ عَلَيَّ وَأَبُوءُ بِذُنُوبِي فَاعْفُرْ لِي فَإِنَّهُ لَا يَغْفِرُ
الذُّنُوبَ إِلَّا أَنْتَ

اے اللہ! تو میرا رب ہے، تیرے سوا کوئی معبود نہیں، تو میرا خالق ہے میں تیرا بندہ ہوں، اپنی استطاعت کے مطابق تیرے عہد اور وعدے پر قائم ہوں، میں تجھ سے پناہ مانگتا ہوں اس برائی سے جو میں نے کی، میں تیری ان نعمتوں کا اقرار کرتا ہوں جو تو نے مجھ پر کیں اور میں اپنے گناہوں کا بھی اقرار کرتا ہوں، پس تو مجھے معاف فرما دے کیونکہ تیرے سوا کوئی گناہ معاف نہیں کر سکتا۔ (بخاری)

سیدنا شداد بن اوس رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا: اگر کوئی اسے صبح یا رات کو صدق دل سے پڑھے اور اسی دن یا رات فوت ہو جائے تو وہ جنتی ہوگا۔

اللہ کے محبوب دو کلمات

سُبْحَانَ اللَّهِ وَبِحَمْدِهِ
سُبْحَانَ اللَّهِ الْعَظِيمِ

اللہ تعالیٰ پاک ہے اور اسی کی تعریف ہے

اللہ تعالیٰ پاک ہے عظمت والا ہے۔ (بخاری ص 1129)

سیدنا ابو بکر صدیقؓ سے مروی ہے کہ آپ ﷺ نے فرمایا کہ یہ دونوں کلمات پڑھنے میں آسان، قیامت کے دن میزان میں بھاری اور اللہ تعالیٰ کو بہت محبوب ہیں۔

علم میں اضافے کی دعا

اللَّهُمَّ انْفَعِنِي بِمَا عَلَّمْتَنِي وَعَلِّمْنِي مَا يَنْفَعُنِي
وَزِدْنِي عِلْمًا وَالْحَمْدُ لِلَّهِ عَلَى كُلِّ حَالٍ

اے اللہ! جو علم تو نے مجھے دیا اس سے مجھے فائدہ دے اور مجھے وہ علم دے جو میرے لیے
فائدہ مند ہو اور میرے علم میں اضافہ فرما اور ہر حال میں اللہ کا شکر ہے۔ (ترمذی، ابن ماجہ)

یہاں علم سے مراد ”قرآن و حدیث“ کا علم ہے۔ سیدنا ابوہریرہ رضی اللہ عنہ سے مروی ہے
کہ اللہ تعالیٰ نے اپنے نبی صلی اللہ علیہ وسلم کو حکم دیا کہ وہ اپنے علم میں اضافے کی دعا مانگیں،
چنانچہ آپ صلی اللہ علیہ وسلم اکثر یہ دعا فرمایا کرتے تھے۔

علم میں اضافے کی دعا

اللَّهُمَّ انْفَعِنِي بِمَا عَلَّمْتَنِي وَعَلِّمْنِي مَا يَنْفَعُنِي
وَزِدْنِي عِلْمًا وَالْحَمْدُ لِلَّهِ عَلَى كُلِّ حَالٍ

اے اللہ! جو علم تو نے مجھے دیا اس سے مجھے فائدہ دے اور مجھے وہ علم دے جو میرے لیے
فائدہ مند ہو اور میرے علم میں اضافہ فرما اور ہر حال میں اللہ کا شکر ہے۔ (ترمذی، ابن ماجہ)

یہاں علم سے مراد ”قرآن و حدیث“ کا علم ہے۔ سیدنا ابوہریرہ رضی اللہ عنہ سے مروی ہے
کہ اللہ تعالیٰ نے اپنے نبی صلی اللہ علیہ وسلم کو حکم دیا کہ وہ اپنے علم میں اضافے کی دعا مانگیں،
چنانچہ آپ صلی اللہ علیہ وسلم اکثر یہ دعا فرمایا کرتے تھے۔

ہر گھبراہٹ اور پریشانی کو دور کرنے کی دعا

اللَّهُمَّ رَحْمَتَكَ أَرْجُو فَلَا تَكِلْنِي إِلَى نَفْسِي طَرْفَةَ
عَيْنٍ وَأَصْلِحْ لِي شَأْنِي كُلَّهُ لَا إِلَهَ إِلَّا أَنْتَ

اے اللہ! میں تیری رحمت کا امیدوار ہوں تو مجھے ایک لمحظے کے لیے بھی میرے
نفس کے سپرد نہ کر اور میرا ہر کام درست کر دے، تیرے سوا کوئی معبود نہیں ہے۔

(ابوداؤد)

حضرت ابو بکرؓ سے روایت ہے کہ رسول اللہ ﷺ نے فرمایا کہ غمگین یہ دعا پڑھا
کرے، اللہ تعالیٰ اس کے غم کو دور کر دیں گے۔

اسم اعظم اور اس کی فضیلت

اللَّهُمَّ إِنِّي أَسْأَلُكَ بِأَنَّ لَكَ الْحَمْدُ لَا إِلَهَ إِلَّا أَنْتَ
الْحَنَّانُ الْمَنَّانُ بَدِيعُ السَّمَوَاتِ وَالْأَرْضِ
يَا ذَا الْجَلَالِ وَالْإِكْرَامِ يَا حَيُّ يَا قَيُّوْمُ أَسْأَلُكَ

اے اللہ! میں (ہر چیز) تجھ سے مانگتا ہوں کیونکہ تیری ہی سب تعریف ہے تیرے علاوہ کوئی
معبود نہیں، تو مہربان ہے، احسان کرنے والا ہے، آسمانوں اور زمین کا موجد ہے، اے عزت
وجلال والے، اے زندہ اور قائم رہنے والے میں تجھ سے ہی سوال کرتا ہوں۔ (نسائی، ترمذی)

سیدنا انس رضی اللہ عنہ سے مروی ہے کہ ایک صحابی نے نماز کے بعد یہ دعا مانگی تو رسول اللہ صلی اللہ علیہ وسلم نے
فرمایا اس نے اللہ کے اسم اعظم کے ساتھ دعا مانگی ہے اسکی دعا ضرور قبول ہوگی۔